

संक्षिप्त

रामेश्वरी देवी संयोजक नियुक्त

सांभरझील, (निर्स) जिला अध्यक्ष सुमन कुमावत के निर्देशानुसार भाजपा

मंडल अध्यक्ष जितेंद्र डांगरा ने आगामी लोक सभा चुनाव के लिए सांभर मण्डल महिला मोर्चा में संयोजक पद पर रामेश्वरी देवी को नियुक्त करने पर

नेता प्रतिपक्ष अनिल गडनूनी, पार्षद सुशीला शर्मा, सत्यनारायण शर्मा, रूपनारायण शर्मा, राजेश पारीक, पूर्व पार्षद विष्णु सिंघानिया, गौतम सिंघानिया ने हर्ष व्यक्त किया है। रामेश्वरी देवी को फोटो

गोपाल विराटनगर विधानसभा प्रभारी

कोटपूतली, (निर्स)। भाजपा जयपुर

देहात उत्तर के जिलाध्यक्ष श्याम शर्मा ने पार्टी प्रदेशाध्यक्ष सी.पी. जोशी के निर्देशानुसार जिला

महामंत्री गोपाल अग्रवाल को विराटनगर विधानसभा का प्रभारी नियुक्त किया है।

अरूण नगर मंडल संयोजक बने

कोटपूतली, (निर्स)। भाजपा जयपुर

देहात उत्तर के जिलाध्यक्ष श्याम शर्मा ने पार्टी प्रदेशाध्यक्ष सी.पी. जोशी के निर्देशानुसार कस्बा निवासी अरूण सैनी को पार्टी का नगर

मंडल संयोजक नियुक्त किया है।

शंकर कसाना संयोजक नियुक्त

कोटपूतली, (निर्स)। भाजपा किसान

मोर्चा के प्रदेश महामंत्री रवेव सिंह राजपुरोहित ने पार्टी

प्रदेशाध्यक्ष सी.पी. जोशी एवं किसान मोर्चा प्रदेशाध्यक्ष भागीरथ चौधरी के निर्देशानुसार

लोकसभा चुनाव व किसान मोर्चा के कार्यक्रमों हेतु जिला संयोजकों की नियुक्ति की है। इसी क्रम में कोटपूतली निवासी वरिष्ठ भाजपा नेता शंकर लाल कसाना को जिला जयपुर देहात उत्तर का संयोजक लगाया गया है।

चाकसू में आज छह घंटे बिजली बाधित

चाकसू, (निर्स)। कस्बे समेत

विभिन्न गांवों की बिजली रखवार को प्रातः 8 बजे से दोपहर 2 तक बाधित रहेगी। प्रापत जानकारी के अनुसार न्यायालय अतिरिक्त विजल न्यायाधीश एवं महानगर मजिस्ट्रेट, चाकसू परिसर के अन्दर से गुजर रही

पुरानी 33 केवी लाइन चाकसू व शिवदासपुरा को शिफ्ट करने का कार्य किया जायेगा, जिसके कारण 33 केवी लाइन चाकसू का शटडाउन रहेगा, जिसके कारण 33/11 केवी

जीएसएस (220 केवी जीएसएस/एस0 के सामने), चाकसू व 33/11 केवी जीएसएस/एस0 चाकसू (मुख्य), से निकलने वाले सभी फीडरों की सप्लाई रखवार को प्रातः 8 बजे से दोपहर 2 बजे तक बाधित रहेगी। इससे चाकसू कस्बा, जगन्नाथ युनिवर्सिटी, स्माइलेक्स फैक्ट्री, हैट्रिक, क्लासिकल, मैदा फैक्ट्री, आर.एम.सी. फैक्ट्री, अरिहंत एने, डायनामिक, आर्का पैकेज, इम्पीरियल, शाइनर पेपर, मुण्डिया, स्वामी का बास, जीवनपुरा, जयसिंहपुरा, टिगरिया, लालपुरा, भूरटिया, राघवपुरा, चौरिया, मुहम्मदपुरा, जयप्रकाशपुरा, निमोडिया, आकोडिया, भाडडवास, शीतलको एरिया इत्यादि क्षेत्रों की विद्युत सप्लाई बन्द रहेगी।

भारतीय जनता पार्टी का स्थापना दिवस मनाया

कोटपूतली, (निर्स)। भारतीय जनता

पार्टी का 45वां स्थापना दिवस भाजपा कार्यकर्ताओं द्वारा शनिवार को पूर्व विधानसभा उपाध्यक्ष राव राजेन्द्र सिंह के नेतृत्व में मनाया गया। इस मौके पर कार्यकर्ताओं ने भारत माता, पं. श्यामा प्रसाद मुखर्जी व पं. दीनदयाल उपाध्याय के चित्र पर पुष्प अर्पित किये। कार्यकर्ताओं को सम्बोधित करते हुये सिंह ने कहा कि विगत 45 वर्षों में भाजपा ने देश में राष्ट्रवाद की सोच को मजबूत करने एवं भाजपा सरकारों ने अन्त्योदय के मार्ग पर चलते हुये लोक कल्याण का मार्ग प्रशस्त किया है।

देवली में जौनपुरिया के समर्थन में भजनलाल शर्मा ने रोड शो निकाला

देवली, (निर्स)। टोंक-सवाईमाधोपुर लोकसभा के भाजपा प्रत्याशी सुखबीर सिंह जौनपुरिया के समर्थन में शनिवार शाम को शहर के मुख्यमंत्री भजनलाल शर्मा ने प्रदेश के मुख्यमंत्री पर रोड शो किया। इस दौरान भाजपा कार्यकर्ताओं में मुख्यमंत्री के रोड शो को लेकर उत्साह तो दिखाई दिया लेकिन भाजपा कार्यकर्ताओं की भीड़ अपेक्षाकृत बेहद कम रही।

मुख्यमंत्री शहर के मुख्य बाजार से रोड शो के माध्यम से लोगों का अभिवादन करते हुए निकले। प्रदेश के मुख्यमंत्री भजनलाल शर्मा हेलीकॉप्टर से यहां सीआईएसएफ हेलीपैड पर उतरे तत्पश्चात 5 बजकर 25 मिनट पर पेट्रोल पंप पहुंचे जहां शाम करीब 5:25 पर मुख्यमंत्री भजनलाल शर्मा, भाजपा के प्रदेश उपाध्यक्ष डॉ. प्रभुलाल सैनी, पीएचडी मंत्री कन्हैया लाल चौधरी, भाजपा प्रत्याशी सांसद सुखबीर सिंह जौनपुरिया, शिक्षा मंत्री मदन दिलावर, केकडी विधायक शत्रुघ्न गौतम के साथ पहुंचे। उन्होंने चौराहे पर बने स्टेज पर चढ़कर कार्यकर्ताओं व लोगों का अभिवादन किया तथा अगले ही मिनट अबकी बार 400 पार का नारा देते हुए भाजपा के रथ पर सवार हो गए। मुख्यमंत्री के साथ भाजपा प्रदेश



मुख्यमंत्री भजनलाल शर्मा ने शहर के मुख्य बाजार से रोड शो से लोगों का अभिवादन किया।

उपाध्यक्ष व पूर्व कृषि मंत्री डॉ. प्रभुलाल सैनी, जल संसाधन मंत्री कन्हैया लाल चौधरी, शिक्षा मंत्री मदन दिलावर, जिला अध्यक्ष अजीत सिंह समेत नेता रथ में सवार हुए। मुख्यमंत्री भजनलाल शर्मा का रोड शो पेट्रोल पंप से शुरू हुआ जो बैंक ऑफ बडौदा, स्टेट बैंक होते हुए पीर बाबा तिराहे पर पहुंचा। यहां मुख्यमंत्री पर जेसीबी मशीन पर खड़े भाजपा कार्यकर्ताओं ने पुष्प बरसाए। वहीं पर मंच पर खड़ी बीजेपी की महिला

कार्यकर्ताओं ने भी मुख्यमंत्री का पुष्प वर्षा कर स्वागत किया। सुरक्षा के लिहाज से पुलिस अधिकारी व कर्मचारी रथ के दोनों ओर हाथ पकड़ कर घेरा बनाए हुए थे। मुख्यमंत्री का रोड शो यहां से नगर पालिका, बस स्टैंड, छतरी चौराहा, अग्रसेन बाजार होते हुए ममता सर्कल पहुंचा। जहां मुख्यमंत्री ने कार्यकर्ताओं का जोश बढ़ाने के लिए अबकी बार फिर से मोदी सरकार का नारा लगाया। इससे कार्यकर्ताओं में जोश

संचार हो गया। मुख्यमंत्री के देवली में हो रहे रोड शो को देखने के लिए शहर के बाजार शाम को ही बंद हो गए। लोगों ने सड़क किनारे पहुंचकर मुख्यमंत्री भजनलाल शर्मा को हुवाहू देखा। इस दौरान जिला प्रमुख सरोज बंसल, भाजपा नेता व पूर्व विधायक राजेंद्र गुर्जर, विजय बैसला, रणवीर सिंह पालिका अध्यक्ष नेमीचंद जैन, रमेश जिंदल, एडवोकेट अजीब सिंह समेत लोग मौजूद थे। मुख्यमंत्री

'डबल इंजन सरकार जनता से किए हुए एक-एक वादे पूरा करेंगी'

के रोड शो को लेकर जिले के सभी थानों के प्रभारी व पुलिसकर्मी मौजूद रहे। इसके अलावा अतिरिक्त पुलिस जाफा बुलाया गया एवं टोंक व मालपुरा के अतिरिक्त पुलिस अधीक्षक, उपाधीक्षक स्तर के भी कई अधिकारी मौजूद थे। मुख्यमंत्री के रोड शो को लेकर कार्यकर्ताओं की भीड़ अपेक्षाकृत कम दिखाई दी। रोड शो के तय कार्यक्रम शाम 4 बजे तक देवली व आसपास के 150 से 200 कार्यकर्ता ही मौजूद थे। हालांकि मुख्यमंत्री के आने के बाद यह भीड़ बढ़ गई। फिर भी भाजपा कार्यकर्ताओं पर अधिकारी गणों का अपेक्षा से कम ही भीड़ दिखाई दी। यहां रोड शो कार्यक्रम को संबोधित करते हुए मुख्यमंत्री ने मौजूद भीड़ से कहा कि केंद्र एवं राज्य की डबल इंजन सरकार जनता से किए हुए एक-एक वादा पूरा करेंगी। यहां मुख्यमंत्री रोड शो कार्यक्रम को लेकर सुबह से ही शहर के सैकड़ों नागरिकों और रोडवेज में सवार यात्रियों को परेशानी उठानी पड़ी।

सार-समाचार

गोठड़ा बालाजी का वार्षिक मेला नौ को



बौली-बामनवास, (निर्स)। क्षेत्र के ग्राम पंचायत लाखनपुर के गोठड़ा बालाजी का दो दिवसीय वार्षिक मेला मंगलवार से प्रारंभ होगा। श्रद्धालु सूरजमल वैष्णव ने बताया कि संत ज्ञानानंद जी महाराज के सानिध्य में रात्रि जागरण से मेले का शुभारंभ होगा इसके बाद प्रथम दिवस मंगलवार को बालाजी की फूल बंगला झांकी, महाभारती व ध्वज पूजन, नाल प्रतियोगिता, घुड़दौड़ उंट दौड़, मानव दौड़ जैसी प्रतियोगिताएं आयोजित की जाएगी जिसमें 130 किलो की नाल उठाने वाले प्रतियोगी को 51 से का पुरस्कार दिया जाएगा। मेले में प्रमुख कलाकारों के द्वारा भजन संस्था भी आयोजित की जाएगी।

रत्ना कुमारी ने भाजपा के पक्ष में मतदान की अपील की



जयपुर, (निर्स)। भाजपा जिला उपाध्यक्ष रत्ना कुमारी शाहपुरा ने शनिवार को विराटनगर विधानसभा क्षेत्र के विभिन्न गांवों में भाजपा के पक्ष में मतदान करने की अपील की। इस दौरान जगह जगह मातृशक्ति से मिल कर भाजपा में वोट डालने की अपील की और मोदी सरकार की उपलब्धियों के बारे में अवगत कराया। उन्होंने बताया कि पिछली सरकार ने क्षेत्र के विकास के लिए कोई कार्य नहीं करवाए, वो बताते हैं कि हम नंबर वन रहे हैं तो उनकी बात सही है। वह सरकार भ्रष्टाचार करने में नंबर वन रही है। महिला दुर्घम में नंबर वन रही, पेपर लीक में नंबर वन रही, आज हमारी सरकार पेपर लीक करने वालों को जेल में डाल रहे हैं। उन्होंने कांग्रेस के विधायक निशाना साधा। इस दौरान उनके साथ सूरजभान सिंह, जगदीश स्वामी, रमेश मीणा, दिनेश चौहान, चौमल जगिंड सिंह दर्जनो लोग साथ रहे।

यज्ञ में शिक्षकों-विद्यार्थियों ने आहुति दी

फुलेरा, (निर्स)। कस्बे की बालाजी बाईपास रोड स्थित शिवाजी नगर में संचालित माध्यमिक आदर्श विद्या मन्दिर में बसंत पंचमी का उत्सव धूमधाम से मनाया गया। इसके चर्चते कार्यक्रम के प्रांरक में विद्यालय की प्रबन्ध समिति के अध्यक्ष दिनेश चन्द्र शर्मा, व्यवस्थापक रामेश्वर लाल कुमावत द्वारा मां शारदे के समक्ष दीप प्रज्वलित कर कार्यक्रम का शुभारंभ किया। इसके बाद नव प्रवेशित विद्यार्थियों के कुकुम कर्ण का तिलक लगाकर एवं मुंह मीठा करवाते हुए अक्षर ज्ञान करवाया गया। वहीं कार्यक्रम के दौरान हवन यज्ञ में विद्यार्थियों अध्यापकों व अभिभावकों द्वारा आहुति की। इसके साथ ही मां सरस्वती से विद्यार्जन की मंगल कामना की गई। वहीं विद्यालय द्वारा विद्यार्थियों को उपहार स्वरूप पाठ्य पुस्तक व बैग दिया गया। विद्यालय के प्रधानाचार्य विनोद कुमार कुमावत ने बताया कि बसंत पंचमी को ज्ञान पंचमी भी कहते हैं। अने: ज्ञान का आरंभ भी इसी दिन से करना चाहिए। इसी दौरान अध्यक्षनरत एवं नव प्रवेश विद्यार्थियों द्वारा मातृ पिपु दिवस भी मनाया गया। इस अवसर पर प्रबन्ध समिति के सदस्य बाबूलाल शर्मा, बाबूलाल बडौवाल, आचार्य गणेश लाल, बालमुकुन्द, मुकेश कुमार, आरती, मुन्नी देवी, किरण देवी, तारा देवी, सुगनी देवी, गजेन्द्र सहित अन्य कई अभिभावक एवं विद्यार्थीगण उपस्थित रहे।

12 वर्षीय अलफेज खान ने रखा रोजा

मनोहरपुर, (निर्स)। हबीब खान मातवन का पोता और आबिद खान का 12 वर्षीय लडका अलफेज खान ने अपने जीवन का प्रथम रोजा रखकर खुदा को अपने सब्र का इम्तिहान दिया है। हबीब खान मातवन ने बताया कि अलफेज खान रोज सेहरी में उठकर रोजा रखने की जिद करता था जब उसको मना किया गया तो वो नहीं माना। इस पर उसको रोजा रखवाना पडा। दोपहर तक तो वो सामान्य रहा लेकिन उसको 2 बजे बाद में प्यास सताने लग गई। इस पर उसको बाजारों में घुमाया गया उसकी मन पसंद ड्रेस दिलवाई गई शाम को उसके नाना मेहबूब खान ममा बबलू खान व नासिर खान ने उसको मालाएं पहनाई नए कपडे दिलवाए। इस पर वो खुश हो गया अलफेज के रोजे की खुशी में मोहल्ले में लावत दी गई रिश्तेदारों को बुलवाया गया। इस अवसर पर इकरामुद्दीन खान गौरी, अब्दुल अजीब लोहानी, सरदार खान, पप्पू खान, फिरोज खान, रॉयल इंतजार खान, अज्जू खान, शफीक खान, सोहिल खान आदि ने अलफेज को इनामत से नवाजा।

अमित शाह 13 को हरसोली में जनसभा को संबोधित करेंगे

किशनगढ़बास, (निर्स)। भाजपा के स्थापना दिवस पर पूर्व विधायक रामहेत यादव ने खैरथल और किशनगढ़बास में कार्यकर्ताओं की बैठक लेते हुए पार्टी का झंडा लगाने का आवाहन किया। वहीं केंद्रीय गृहमंत्री अमित शाह के 13

भाजपा के स्थापना दिवस पर घर-घर झंडा लगाने का कार्यकर्ताओं से किया आह्वान

अप्रैल को किशनगढ़बास विधानसभा क्षेत्र के हरसोली आगमन की जानकारी दी और तैयारियों को लेकर चर्चा की। अनाज मंडी स्थित कार्यालय पर भाजपा के स्थापना दिवस पर पार्टी के संस्थापक दीनदयाल उपाध्याय, श्रीश्यामा प्रसाद मुखर्जी, संविधान निर्माता बाबा साहेब भीमराव अंबेडकर के चित्र पर माल्यार्पण कर कार्यक्रम का शुरुआत की। इस दौरान पूर्व विधायक रामहेत सिंह यादव ने किशनगढ़बास व मोटुका मंडल के पदाधिकारियों की बैठक ली और सभी कार्यकर्ताओं एवं पदाधिकारियों से स्थापना दिवस पर अपने-अपने घर पर झंडा लगाने का आह्वान किया। यादव ने कहा कि शहर गांव ढाणी में घर-घर कार्यकर्ता जाएं और प्रधानमंत्री नरेंद्र मोदी के संदेश को पहुंचाए। जिससे अधिक से अधिक लोग मतदान के दिन मतदान केंद्र पर मतदान करने के लिए पहुंचें। यादव ने भाजपा प्रत्याशी धूपेंद्र यादव के पक्ष में 13 तारीख को गृहमंत्री अमित शाह के किशनगढ़बास विधानसभा के हरसोली ग्राम में विशाल जनसभा की जानकारी

दी। पूर्व विधायक रामहेत सिंह यादव ने किशनगढ़बास व मोटुका मंडल के कार्यकर्ताओं को विशाल जनसभा में क्षेत्र से लोगों को लेकर जाने का लक्ष्य दिया। इसी प्रकार अन्य कार्यकर्ताओं के स्थापना दिवस पर आयोजित कार्यक्रम में शामिल होकर कार्यकर्ताओं को स्थापना दिवस की शुभकामनाएं देते हुए घर-घर पार्टी का झंडा लगाने का आह्वान किया और हरसोली में गृहमंत्री अमित शाह के आगमन की तैयारी को लेकर चर्चा कर अधिक से अधिक लोगों को लेकर पहुंचने का लक्ष्य दिया। कार्यक्रम में भाजपा जिला उपाध्यक्ष राजेश बटवारा, किशनगढ़बास मंडल अध्यक्ष उमेश कांत वसिष्ठ, मोटुका अध्यक्ष बलविंदर सिंह, चैयमैन सतीश सिंघल खैरथल नगर परिषद सभापति हरिश रोधा अध्यक्ष प्रमिल जसोरिया वरिष्ठ भाजपा नेता अशोक डाटा सुभाष जगिंदर टिल्लू शर्मा साहित भाजपा के मंडल महामंत्री, शक्ति केंद्र संयोजक व प्रभारी, मोर्चा अध्यक्ष मौजूद रहे।

समाज सुधार एवं बालिका शिक्षा पर जोर देने पर चर्चा की

फुलेरा, (निर्स)। कस्बे के निकटवर्ती धार्मिक स्थल भन्डे बालाजी परिसर की श्री ब्रह्मा प्रजापति समाज धर्मशाला में शनिवार को प्रातः 11 बजे प्रजापति समाज विकास एवं विवाह समिति की एक आमसभा होली स्नेह मिलन समारोह समिति के अध्यक्ष हुकमामार दम्बीवाल की अध्यक्षता में संपन्न हुआ। इस दौरान समाज के प्रबुद्धजनों द्वारा समाजोत्थान को लेकर विचार व्यक्त किये गये। वहीं समाज सुधार एवं बालिका शिक्षा पर जोर देने को लेकर भी चर्चा की गई। इसके अलावा सर्वसहमति से धर्मशाला में एक बड़े हॉल का निर्माण करवाने पर सहमति बनी। वहीं समिति के नेतृत्व में गत बसंत पंचमी, 14 फरवरी को आयोजित हुए समाज के सामूहिक विवाह सम्मेलन के प्रत्येक जोड़े को उनके विवाह पंजीयन प्रमाण पत्र सौंपे गए। इसके बाद



सामूहिक विवाह सम्मेलन के प्रत्येक जोड़े को उनके विवाह पंजीयन प्रमाण पत्र सौंपे।

भामाशाहों के द्वारा घोषित की गई बकाया राशि एकत्रित की गई। साथ ही रसीद बुकें समिति ने जमा की गई। इस

समिति नेतृत्व में समाज का होली स्नेह मिलन समारोह भी आयोजित किया। जहां समाज के लोगों ने एक दूसरे को अबीर गुलाल लगाकर और पुष्प वर्षा कर शुभकामनाएं दीं। वहीं समाज के द्वारा आयोजित सम्मेलन की अगली कडी में गणेश विदाई के साथ ब्रह्मभोज किया गया।

कार्यक्रम में समिति के पूर्व अध्यक्ष कन्हैया लाल मारवाल, सुभाष चन्द बगरानिया, मांगीलाल मारोटिया, मूलचन्द खटोड, बाबूलाल दम्बीवाल, रामेश्वर लाल, रामस्वरूप सिंगलवाल, रामनारायण, भंवर लाल भोभरिया, धरा लाल प्रजापति, भागीरथ मार, गोपाल लाल, सोहन लाल मारवाल, सोहन लाल, जगदीश प्रसाद, मोहन लाल, मदन लाल छापोला, नरसी लाल, बाबूलाल प्रजापति, पौडिक प्रजापति सहित समस्त के अन्य प्रबुद्धजन उपस्थित रहे।

पीएमश्री स्कूल दूनी में मतदाता जागरूकता रैली निकाली

टोंक, (निर्स)। देवली उपखंड के दूनी तहसील मुख्यालय स्थित पीएमश्री राजकीय उच्च माध्यमिक विद्यालय दूनी में शनिवार को सुबह पंचायत प्रारंभिक शिक्षा अधिकारी एवं प्रधानाचार्य भंवरलाल कुम्हार के निर्देशन में दूनी कस्बे के मुख्य बाजार में स्टाफ द्वारा गाते बजाते मतदाता जागरूकता हेतु रैली निकाल मतदान करने का आह्वान किया गया।

जिला निर्वाचन अधिकारी एवं जिला कलेक्टर के आदेशानुसार व्यवस्थित मतदाता शिक्षा एवं चुनावी भागीदारी कार्यक्रम (स्वीप) के तहत पीएम श्री राजकीय विद्यालय द्वारा विभिन्न कार्यक्रम आयोजित किया जा रहे हैं। जिसमें रैली, नुकड नाटक, रैली, छात्रों द्वारा अभिभावकों को प्र.मतदान प्राप्त राजनीतिक दलों की शिक्षक सुरेंद्र सिंह नरुका ने बताया कि मतदाता जागरूकता के चलते यहां स्टाफ द्वारा दोल, मजीर, डमरू, जांझर



स्टाफ द्वारा गाते बजाते मतदाता जागरूकता हेतु रैली निकाल मतदान करने का आह्वान किया।

एवं डफली पर थाप देते हुए मुख्य बाजार में से रैली निकाली तो सब देखते ही रह गए। यहां उल्लेखनीय है कि चुनाव लोकतंत्र का उत्सव है इसमें सबकी भागीदारी सुनिश्चित होनी चाहिए। इसीलिए इस प्रकार के आयोजन कर मतदाता को जागरूक किया जा सकता है। इस अवसर पर बीएलओ सुपरवाइजर राजेश कुम्हार, गिरधारी लाल शर्मा महावीर प्रसाद बडगुजर त्रिलोक चंन कलाल बीएलओ महेंद्र चौधरी, मुकेश गुर्जर, सोना मीणा मुकेश यादव, मधु सेन, रेखा मीणा सहित इंटरशिप छात्र उपस्थित रहे।

डॉ. राजेश मालपानी अध्यक्ष एवं डॉ. राजीव सचिव बने

टोंक, (निर्स)। आईएमए टोंक की नवचुनाव कार्यकारिणी में डॉ. राजेश मालपानी को अध्यक्ष पद के लिए एवं डॉ. राजीव बंसल को सचिव पद के लिए चुना गया है।

डॉ. राजीव बंसल ने बताया कि आईएमए टोंक ब्रंच के द्विवार्षिक कार्यकारिणी चुनाव शुक्रवार को सम्पन्न हुए। कार्यकारिणी 31 मार्च 2026 तक रहेगी। अध्यक्ष डॉ. राजेश मालपानी को चुना गया। वहीं उपाध्यक्ष डॉ. योगेंद्र विजय निवाड़े, डॉ. रवींद्र खींची उनीयार, मानद सचिव डॉ. राजीव बंसल, कोषाध्यक्ष डॉ. मनीष लोदी, महिला प्रमुख डॉ. गीता माहेश्वरी, महिला उप-प्रमुख डॉ. शालिनी को बनाया गया है। इसी प्रकार एजीक्यूटिव सदस्य डॉ. मुकेश, डॉ. मुकेश सामोता, डॉ. संदीप राजोतिया, डॉ. सुभाष अग्रवाल, डॉ. पंकज मंगल, सेंट्रल कौंसिल सदस्य डॉ. विजेंद्र जिपाठी, डॉ. राजेश मालपानी को चुना गया है। इस अवसर पर एपेक्स हॉस्पिटल जयपुर से ओन्कोलॉजिस्ट डॉ. पुलकित ने भी कैसर के बारे में जानकारी



डॉ. राजेश मालपानी

दी। इस अवसर पर डॉ. सुरेंद्र अग्रवाल, डॉ. गोपाल माहेश्वरी, डॉ. गीता माहेश्वरी, डॉ. शानू बंसल, डॉ. शालिनी अग्रवाल, डॉ. सुभाष जैन, डॉ. रविन्द्र खिंची, डॉ. बी. एल. गुर्जर, डॉ. यशवंत नामा, डॉ. महावीर चौधरी, डॉ. के. के. विजय, डॉ. रामचतार गुप्ता, डॉ. अरूण लवांसिया, डॉ. आनन्द विजय, डॉ. अभिषेक ओझा, डॉ. ममता एवं डॉ. योगेश विजय आदि मौजूद थे।

एक भी मतदाता मताधिकार से वंचित नहीं रहे : कलेक्टर डॉ. सौम्या झा

टोंक, (निर्स)। जिला निर्वाचन अधिकारी (कलेक्टर) डॉ. सौम्या झा ने शनिवार को कलेक्टर कक्ष में लोकसभा चुनाव की आवश्यक तैयारियों को लेकर चुनाव प्रकोष्ठ प्रभारियों की समीक्षा बैठक ली।

जिला निर्वाचन अधिकारी ने घर से मतदान (होम वोटिंग) के लिए 85 वर्ष से अधिक आयु के वरिष्ठ नागरिकों तथा 40 प्रतिशत से अधिक दिव्यांगता श्रेणी के विशेष योग्यजन को मतदान में प्रत-प्रतिशत भागीदारी सुनिश्चित करने का कार्य प्लान बनाने के निर्देश दिए। उन्होंने कहा कि एक भी मतदाता अपने मताधिकार से वंचित नहीं रहें। उन्होंने कहा कि होम वोटिंग का विकल्प चयन करने वाले मतदाताओं की सूची सभी मान्यता प्राप्त राजनीतिक दलों और उम्मीदवारों को समय पर उपलब्ध कराए। मतदान दिवस पर वैकै कास्टिंग के लिए चिन्हित पोलिंग बूथों पर



जिला निर्वाचन अधिकारी डॉ. सौम्या झा ने लोकसभा चुनाव की आवश्यक तैयारियों को लेकर चुनाव प्रकोष्ठ प्रभारियों की समीक्षा बैठक ली।

तैयारियों को लेकर जिला निर्वाचन अधिकारी ने डीओआईटी के उपनिदेशक संदीप कुलश्रेष्ठ को कार्य से जुड़े सभी अधिकारियों एवं कार्मिकों को उचित प्रशिक्षण की व्यवस्था करने के लिए निर्देशित किया। जिले में मतदान प्रतिशत बढ़ाने के लिए नोडल अधिकारी स्वीप प्रतिष्ठा पिलानिया को स्वीप गतिविधियों में जनसहभागिता को बढ़ाने के लिए निर्देशित किया। उन्होंने कहा कि 12 वैकैल्पिक दस्तावेजों का उचित प्रचार-प्रसार, मौजूद रहे।

महिला मतदान, वॉलंटियर्स का प्रशिक्षण, मतदान दिवस पर स्वीप वॉर रूम को कार्य योजना एवं हैला टोली, वोटर गाइड व वोटर सूचना पर्ची का वितरण, मतदान की शपथ आदि पर विशेष जोर दिया।

जिला निर्वाचन अधिकारी डॉ. सौम्या झा ने मतदान दिवस पर पोलिंग पार्टी एवं पुलिस बल के मतदान केंद्रों पर सुगम ढंग से पहुंचाने के लिए वाहन व्यवस्था का आकलन सही प्रकार से करने के लिए जिला परिवहन अधिकारी सतपत वर्मा को निर्देश दिए। बैठक में उप जिला निर्वाचन अधिकारी सुरेश चौधरी, एडीएम बीसलपुर हरिताम आदित्य, उपखंड अधिकारी टोंक राहुल सैनी, उपखंड अधिकारी पीपलू कपिल शर्मा, सुचना एवं विज्ञान अधिकारी रमेश चंद जैन, कोषाधिकारी हरीश लालावत समेत अन्य प्रकोष्ठ प्रभारी मौजूद रहे।